

## किसानों को बताए खेती के वैज्ञानिक तरीके

भोण्डर, 13 जून (प्रासं)। स्थानीय सहयोग संस्थान द्वारा कुण्डाई में आयोजित स्मार्ट फार्मर क्लब की मासिक बैठक हुई। बैठक में उद्यानिकी विभाग के कृषि अधिकारी प्रभुलाल सोनी ने उपस्थित किसानों को फसल पूर्व हकाई, मिट्टी परीक्षण, प्रमाणित बीज तथा बीड व खेतों में फलदार पौधे लगाकर आय बढ़ाने की विधियां विस्तार पूर्वक बताईं। कृषि विभाग भोण्डर के सहायक कृषि अधिकारी मदनसिंह शक्तावत ने कृषि विभाग द्वारा किसानों को दी जाने वाली सहायता, कृषि चेतना-शिविर के बारे में जानकारी दी। वाना के पूर्व उपसरपंच उमाशंकर मेनारिया ने संभागियों को जैविक दिया।

उदयपुर · सोमवार · 15 जून 2009

## ‘व्यावसायिक सोच व वैज्ञानिक तरीके से करें खेती’

भास्कर न्यूज़ | भीडर

उद्यानिकी विभाग के कृषि अधिकारी प्रभुलाल सोनी ने कहा कि किसान वैज्ञानिक तकनीको और व्यावसायिक सोच के साथ खेती करें। उन्होंने किसानों को फसल पूर्व हकाई, मिट्टी परीक्षण, प्रमाणित बीज, बीड व खेती में फलदार पौधे लगाकर आय बढ़ाने की विधि बताईं।

वे स्थानीय सहयोग संस्थान की ओर से कुण्डाई में स्मार्ट फार्मर क्लब की बैठक में बोल रहे थे। वहीं सहायक कृषि अधिकारी मदनसिंह शक्तावत ने कृषि विभाग की ओर से किसानों को दी जाने वाली सहायता, कृषि चेतना शिविर के बारे में जानकारी दी। उन्होंने संस्था की ओर से दरज्या तलाई के दस जनजातीय किसानों के लिए वाटर बैंक स्थापित कर पानी के संरक्षण व उचित उपयोग की सराहना कर ऐसे ही काम अन्य गांवों में करने को कहा। कुण्डाई के ही 4 सामान्य और 4 जनजातीय किसानों का चयन कपास व सब्जी प्रदर्शन के लिए किया गया। वाना पूर्व सरपंच उमाशंकर मेनारिया ने संभागियों को जैविक खाद अपनाने के लिए प्रेरित करते हुए रासायनिक खाद के नुकसान बताए। ब्लॉक समन्वयक प्रभाशंकर शर्मा संस्था की ओर से जलवायु परिवर्तन विषयक कार्यक्रम की गतिविधियों के बारे में बताया। संयोजन वेदर मैनेजर हरिसिंह, आभार प्रदर्शन क्षेत्रीय कार्यकर्ता भैरूलाल मोणा ने किया। कार्यक्रम में क्षेत्र के दर्जनों किसान मौजूद थे।